

পাৰ্লিয়ামেণ্টকী নোংজু মীফম ঔসিদগী হৌৱগনি

স্পিকৰনা পোলিটিকেল পাৰ্টি পুন্মমক্কী মীফম কৌদুনা জি এস টিগী মতাংদা খন্নশ্বে

ন্যু দিল্লি, জুলাই ১৭ (এজেন্সী) : পাৰ্লিয়ামেণ্টকী নোংজু মীফম হয়েংদগী হৌৱগনি। মীফম অসিদা ওপোজিসননা কাশ্মীৰদা থোন্ধিৰা ৰাথোক অমসুং কোংপ্ৰেসনা গৰ্ভমেণ্ট পায়ৰা ষ্টেটশিংদা পোলিটিকেলগী ওইবা চৰাংনবা থোকহন্নবা হোংনবগী মতাংদা ৰাফম কয়া পুখৎকদৌৱি।

মীফম পাঙ থোন্ধদবা নোংমা ৰাংলিঙৈদা লোক সভাগী স্পিকৰ সুমিত্ৰা মহাজননা ওল পোলিটিকেল পাৰ্টিজ মিটিং কৌদুনা জি এস টি বিল অমসুং অতৈ মৰুওইবা ৰাফম কয়া খন্নথি। পাৰ্টি খুদিংমক্কা কাশ্মীৰদা ঈং-তগ্গা ফীভম পুৱক্কা থৌৱাং লৌখৎ-হলীংবগী মোত পীৱকপগীদমক প্ৰাইম মিনিষ্টৰ নৱেন্দ্ৰ মোদিনা মীফমদা শৰক য়াখিবা মীওই খুদিংমকপু থাগৎপা ফোঙদোকথি।



পাৰ্লিয়ামেণ্ট হায়বসি মহাপঞ্চায়টনি। মসিদা ৰাফম খুদিংমক পুখৎতুনা খন্নগদৌৱিবনি। হন্দকী মতাং অসিদা গুদস এন্দ সাৰ্ভিসেস টেক্স (জি এস টি) বিল পাস তৌহৌনবা পাৰ্টি খুদিংমক্কা ৱাৰী শানবা লেইৱে।

অৰুনাচল প্ৰশ্নে অমসুং উত্তৰ-খন্দগী মতাংদা পাউমীশিংনা হংখিবা ৰাহং অমগী পাউখুমদা অনন্ত কুমাৰনা হায়থি, পাৰ্লিয়ামেণ্টত ওপোজি-সননা পুখৎলকপা ৰাফম খুদিংমক মওং-মৱিল চুম্মা খন্নগনি।

অমৰোমদা, ওপোজিসন পাৰ্টিনা গভৰ্গমেণ্ট পায়ৰা ষ্টেটশিংদা পোলিটিকেলগী ওইবা চৰাংনবা

থোকহন্নবা হোংনৈ হায়না অজাদনা এন দি এ গভৰ্গমেণ্টপু মৱাল শীথি। বি জে পিগা গভৰ্গমেণ্ট পায়মিল্লিৰিবা অকালি দলনা ফাওবা সেন্টিৱৰু খাজদবগী ফীভমদা লাক্কে হায়না মহাক্কা মখা তাখি।

জি এস টিগী মতাংদা হংখিবা ৰাহং অমগী পাউখুমদা অজাদনা হায়থি, লৈবাকী য়াইফগদবা লৈৱবদি বিল খুদিংমক পাস তৌহন্নবা হোংনগনি।

লোক সভাগী স্পিকৰ সুমিত্ৰা মহাজননা মীফম পাঙথোকদবা নোংমা ৰাংলিঙৈদা পোলিটিকেল পাৰ্টি খুদিংমকী ওইবা মীফম অমা কৌদুনা হয়েংদগী হৌগদৌৱিবা পাৰ্লিয়ামেণ্টকী

নোংজু মীফমদা মৰু ওইবা বিল খুদিংমক পাস তৌহৌনবা ৰাফম কয়া খন্নথি। বিজু জনতা দলগী লুচিংবা ভাক্ৰহৰি মহাটবনা হায়থি হন্দকী মীফম অসিদা মৰুওইবা বিল অয়াস্ৰা পাস তৌগনি হায়বগী খাজবা লৈ। অদুবু জি এস টিগী মতাংদদি কোংপ্ৰেসনা শৌগৎলকপগী মখা পোনগনি।

হৌজিক ফাওবগী ওইনা কোংপ্ৰেসনা জি এস টি বিল শৌগৎগনি হায়না ফোঙদোৱকপা লেট্ৰি। অদুবু লৈবাকী য়াইফগদবা বিল খুদিংমক পাস তৌহন্নবা হোংনগনি

হায়না নাকৌয়ননা ফোঙদোকথি। পাৰ্লিয়ামেণ্টকী হাউস অনীমক্তা

মপুং ওইনা খন্নগদৌৱিবা ৰাফমশিংগী মনুংদা কাশ্মীৰগী ৰাথোক অমসুং অৰুনাচল প্ৰদেশতা কোংপ্ৰেস গভৰ্গমেণ্ট ইছুনবা হোংনবগী ৰাফম য়াওগনি হায়না খাজনাৱি।

গুপ্ত ১২ দা লৌইগদৌৱিবা মীফম অসিদা ইশৰট জহানগী ৰাফমসু ওপোজিসননা পুখৎলকপা য়াই হায়না খাজনাৱি। প্ৰাইম মিনিষ্টৰ নৱেন্দ্ৰ মোদিনা য়ুনিয়ন কেবিনেট ৱিসফল তৌৱৰা মতুংদা হন্দকী অসিনা অহানবা ওইনা পাৰ্লিয়ামেণ্টকী মীফম পাঙথোকপনি।

হৌজিক-হৌজিক ৰাজ্য সভাদা জি এস টি য়াওনা মৰুওইবা বিল ৪০ হেন্না পন্দুনা লৈৱি। হন্দন্তা পাঙথোকখিবা ৰাজ্য সভাগী মীখলদা বি জে পিনা লচিংবা এন দি এনা সীট ৫ ফংখিবাগা লোয়ননা এল্লাইস অসিগী অপূনবা সীট ৭৪ শুৱে। অমৰোমদা, কোংপ্ৰেসকী ওইনা মীওই অহুম মায়থীবা ফংখিবা মৱল্ল পাৰ্টি অসিগী এম পি ৬০ দা হস্থুৱে। অদুমওইনমক বিল অমা পাস তৌনবগীদমক শৰক অহুম থোকপগী অনীনা সপোৰ্ট তৌবা মথৌ তাবা মৱল্ল মেম্বৰ ২৪৫ লৈবা ৰাজ্য সভাদা জি এস টি অমসুং অতৈ মৰুওইবা বিলশিং পাস তৌহন্নবগীদমক তঙাইফন্দা মেম্বৰ ১৬৩ না সপোৰ্ট তৌবা মথৌ তাৱি। সমাজৱাদি পাৰ্টি, ত্ৰিনামুল কোংপ্ৰেস, জে দি-য়ু অমসুং এ আই এ দি এম কেনা শৌগৎলক্ৰবদি বিল খুদিংমক পাস তৌবা গুমগদৌৱি।

পেমা খন্দুবু অৰুনাচল প্ৰদেশকী

সী এম ওইনা ৰাশক লৌশ্বে



ইটানগৰ, জুলাই ১৭ (এজেন্সী) : কোংপ্ৰেসকী এম এল এ পেমা খন্দুবু গুসি অৰুনাচল প্ৰদেশকী অনৌবা চীফ মিনিষ্টৰ ওইনা ৰাশক লৌশ্বে। হান্নগী চীফ মিনিষ্টৰ নবাম টুকিনা ফম থাদোকপগী মতুংদা খন্দুবু অনৌবা কোংপ্ৰেস লেজিসলেচৰ পাৰ্টিগী লুচিংবা ওইনা খন্নগা চীফ মিনিষ্টৰ ওইনা ৰাশক লৌখিবনি।

নবাম টুকি অমসুং পেমা খন্দুনা গুৱাং গভৰ্গৰ টাটাগটা ৱৌগী উনদুনা অনৌবা গভৰ্গমেণ্ট শেন্দ্ৰগী মতাংদা ৱাৰী শানথি। ৰাজ ভৱনগী স্পোন্সপাৰ্শন অটুম পোটেটোমনা হায়থি মদুদি, টুকিনা পীশিল্লকপা ফম থাদোকপগী চেৰোল অমা গভৰ্গনা অয়াবা পীৱবা মতুংদা পেমা খন্দুবু

অনৌবা গভৰ্গমেণ্ট শেন্দ্ৰবগী মতাংদা অয়াবা পািথি।

নৌনা লৌখৎলক্ৰিবা থৌৱাং অসি কোংপ্ৰেসকী এম এল এ ১৫ অমসুং পিপলস পাৰ্টি ওফ অৰুনাচল (পি পি এ) দা য়াওক্ৰববা কোংপ্ৰেসকী দিসিদ্ৰেণ্ট এম এল এ ২৯ ৱৌগী লেজিসলেটৰ ৪৪ না সপোৰ্ট তৌখি।

ৰাজ ভৱনদা গভৰ্গৰ উনক্ৰববা মতুংদা নবাম টুকিনা গুৱাং পাউমীশিংদা হায়থিবনি মদুদি, অৰুনাচল প্ৰদেশতা কোংপ্ৰেসনা বি জে পিগী অৱোনবা থৌৱাং পুন্মক মায়থীবা পীবা গুন্নে। বি জে পিনা কোংপ্ৰেস গভৰ্গমেণ্ট মুখংনবগীদমক অৱোনবা থৌৱাং কয়া লৌখৎলকখিবনি। অদুবু হৌজিক্তি কোংপ্ৰেসনা মায় পাঙ্কুনা পাৰ্টি অসিগী

গভৰ্গমেণ্ট অমা লৈনহনবা গুন্নে।

পাউগী মীফম অমদা পেমা খন্দুনা হায়থিবনি মদুদি, টুকিনা গভৰ্গদা ফম থাদোকপগী চেৰোল পীশিনথ্ৰবা মতুংদা কোংপ্ৰেসকী অনৌবা গভৰ্গমেণ্ট শেন্দ্ৰবগী ৰাফম পুখৎপদা অয়াবা পীৱক্কে।

পি পি এগী লেজিসলেচৰ ৩০না কোংপ্ৰেসতা অমুক হল্পকখিৰগা লোয়ননা পাৰ্টি অসিগী অপূনবা এম এল এ ৪৫ শুৱে।

সুপ্ৰিম কোৰ্টকী ৱায়েল মতুংইয়া ষ্টেট অসিদা গভৰ্গনা টুকিবু অমুক হন্বা চীফ মিনিষ্টৰ ওইহনখিবনি। গভৰ্গনা খুদজ্ঞ এসেমব্লিগী মীফম কৌদুনা কোংপ্ৰেস গভৰ্গমেণ্ট মেজোৱিট ওইৱি হায়বদু উংনবা খঙহনখিবনি।

কাশ্মীৰদা মখা তানা কৰ্ফিয়ু থল্লি, শিখিবা মীওই ৪১ শুৱে



প্ৰীনগৰ, জুলাই ১৭ (এজেন্সী) :

কাশ্মীৰ তম্পাভা বুৱহান ৱানি কৌবা মিলিটে ট লীদৰ অমা হাংথ্ৰবা মতুংদা মীয়ামগী ঈহৌ হৌৱকপদগী ঈহৌ অদুবু নমখনবা থল্লকখিবা কৰ্ফিয়ুগী অথিংবা নুমিৎ ১০ নি শুৱে।

পুলিসকী সিনিয়ৰ ওফিসল অমনা হায়থি, কাশ্মীৰ তম্পাক্কী দিষ্টিক্ট ১০মক্তা মখা তানা কৰ্ফিয়ুগী অথিংবা থল্লি। অদুবু অনা-অয়েক অমসুং তঙাইফন্দা থবক থৌৱমগীদমক্তদি চংথোক-চংশিন তৌবা য়াহল্লি। এৱোপ্লেন টিকেটপু কৰ্ফিয়ু পাস ওইনা লৌবা মৱল্ল। এৱৰপোৰ্ট চংপগীদমক্তদি অথিংবা লৈতে হায়নসু ওফিসল অদুনা ফোঙদোকথি।

নোৰ্থ কাশ্মীৰগী কুপৱাৱা দিষ্টিক্টতা মীয়াম্বা পুলিস ষ্টেশন অমা মৈ থানবা হোংনৱকপদা পুলিসনা নোংমৈনা কাণ্ডুনা মীয়াম তানখায়বদা মীওই অমা শিখিবগা লোয়ননা হৌজিক ফাওবদা শিখিবা মীওই পূৱা ৪১ শুৱে।

ষ্টেট অসিদা মখল অমত্তগী চেফোং পুথোৱজ্জবা নুমিৎ নীনি ফাজিলক্কে। নুমিৎ খুদিংগী ফোঙবা পাউচে পুন্মক জুলাই ১৯ ফাওবা চেফোং পুথোক্ত-নবা মৰী লৈনবা মীওইশিংদা খঙহনশ্বে হায়না গভৰ্গমেণ্টকী ওফিসল অমনা ফোঙদোকপা লৈত্ৰবনি। কেবল টেলিভিজনগী ওইনদি নোংমা লেপহল্পৱা মতুংদা থাংজ নুমিৎতগী হান্গণ্ডম মথৌ তৌবা য়াহনথি।

পাকিস্তানি টি ভি চেমেলশিং অমসুং ইন্দিয়াগী লৱাই চেমেল অনী শন্দোক্কাৱাই হায়না অয়াবা পীৱক্কা মতুংদা কেবল টি ভি ওপৱেট তৌবা য়াহনখিবনি।

ইটৰনেট ফেসিলিটি য়াওহন্দনা বি এস এন এলগী মোবাইল ফোন খক্তমক ওপৱেট তৌবা য়াহনথি। নোৰ্থ কাশ্মীৰগী বাৱামুলা অমসুং জম্মু ৱিজনগী বানিহাল টাউনগী মৱক্তা চেনবা ট্ৰেন সাৰ্ভিস খুদিংমকসু লেপহনথি।

ষ্টেট পল্লিক সাৰ্ভিস কমিশ্যননা পাঙথোক্কাৰা ইণ্টৰভিযু পুন্মক কেঙ্গেল তৌখিবগা লোয়ননা স্কুল, কোলেজ অমদি য়ুনিভৰ্চিটি পুন্মক থোঙ লোনহনথি।

চেকশিন থৌৱাং লৌখৎপা ওইনা সয়িদ অলি গিলানি, মিরৱাইজ উমৰ ফৰুক, মমদ য়াসিন মালিক, সবির অহমদ অমদি অতৈ সেপৱেটিট লীদৰ খুদিংমক হাউস এৱেৰ্ট তৌদুনা থমথি। সেপৱেটিট লীদৰশিংনা মীয়ামবু মখা তানা থোঙজং চঙশিনবীনবা আপিল তৌবা লৈত্ৰবনি।

পনবা য়াবদি, হৌখিবা জুলাই ৮ দা সিক্যুৱিটি ফোৰ্চেসনা হিজবুল মুজাহিদিনগী লুচিংবা বুৱহান ৱানি নোংমৈনা কাণ্ডুনা হাংথ্ৰবা মতুংদা মীয়ামগী ঈহৌ লাকপদগী ওথোৱিটনা কাশ্মীৰ তম্পাভা কৰ্ফিয়ুগী অথিংবা থমখিবনি।

মৱকসিদা, পুৰুষ দিষ্টিক্টকী সোজিয়ান সেক্টৱদা গুৱাং সিক্যুৱিটি ফোৰ্চেসকা খুং থোক্কাৰদা মিলিটে ট অহুম শিপ্ৰে। অদুবু অকনবা চেকশিন থৌৱাংগা লোয়ননা অমৱনাথ য়াত্ৰা মখা চংহনথি।

নোংনা মহৌশাগী পুন্সিদা অকাযবা থোকহনশ্বে



ন্যু দিল্লি, জুলাই ১৭ (এজেন্সী) : লৈবাক অসিগী তোঙান-তোঙানবা মফমদা হৌখিবা নুমিৎ খৱনগী মমাঙদগী নোং কৰ্মা চুৱকখিবা মৱল্ল। মহৌশাগী পুন্সিদা চাউনা অকাযবা থোকহনশ্বে।

উত্তৰখন্দদা নুমিৎ ছল্লী নোং লেপুনা চুৱকপদগী মৰুওইবা লস্কী অয়াস্ৰা থুমজিনখিদুনা চংথোক-চংশিনদা খুদোংচাদবা মায়েক্ৰহল্লে। ৰাজস্থানদনা মীশি-মীনা অমসুং অমাঙ-অতা থোকহনবগা লোয়ননা মইং-মৰোং উবা লৌফম কয়া মাঙ তাক্কে। কৱাওলি দিষ্টিক্টতা খঙইহনদা ঈশিং থুমজিল্লকপদগী মীওই অহুম শিখিবগা লোয়ননা মইং-মৰোং উবা লৌফম কয়া অমাঙ-অতা থোক্কে। অসামদা দিষ্টিক্ট তৰুকী খুন্সৎ ৩০০ হেনবদা ঈচাওগী অৱাৰা মায়েক্ৰৱি। গোলাঘাট দিষ্টিক্ট খক্তদা মীওই লিংশিং

৭৬ হেন্না ঈচাওনা মৱম ওইৱদুনা অৱাৰা মায়েক্ৰহল্লে হায়ৱি। জোৱহাট দিষ্টিক্টতা ওথোৱিটনা ৱিলফ কেম্প ১৬ হাংদাক্কা মীওই লিংশিং ৪ ৱোম চঙজফম লৌহল্লি হায়না ওফিসল ৱিপোৰ্ট অমনা ফোঙদোকথি।

উত্তৰখন্দদা নুমিৎ ছল্লী নোং লেপুনা চুৱকপদগী মৰুওইবা লস্কী অয়াস্ৰা থুমজিনখিদুনা চংথোক-চংশিনদা খুদোংচাদবা মায়েক্ৰহল্লে। দিষ্টিক্ট ৩৩ দা মহৌশাগা মামদবা মওংদা নোং কৰ্মা চুৱকপদগী তাণ্ডি, নৰ্মদা, শিপ্ৰা, কালিশিদ্ধ, পালাকমটি, মচানা অমসুং অতৈ তুৱেল কৰ্মা ঈমায় পাথোৱকপা য়াবগী ফীভমদা লৈৱে হায়ৱি।

সিন্দ্ৱাৱা দিষ্টিক্টকী বেলগাউন খুন্সৎদা নোংনা মৱম ওইৱগা থোং অমা অমাঙ-অতা থোকহনখিবদগী মীয়ামদা খুদোংচাদবা মায়েক্ৰহল্লে। অদুমওইনমক বিদিশা অমদি

ৱাইসেনদা ঈচাওগী ফীভম ফগৎলক-পদগী ৱিলফ কেম্পতা লৈৱশ্ৰৱ। মীওইশিং ময়ুম-ময়ুমদা হঞ্জিমশ্বে।

মধ্য প্ৰদেশকী দিষ্টিক্ট ২১ দা নোংনা মৱম ওইৱদুনা মীওই লাখ ৩.৪৬ অৱাৰা তাহনখিবনি। কা হেন্না কনবা মওংদা নোং চুৱকপদগী কৰ্মা য়ায়া অমাঙ-অতা থোকখন্তৱগে হায়বদু চপ চানা খঙদোক্ৰবগীদমক মৰী লৈনবা ওথোৱিটিংনা সৰ্ভে অমা পাঙথোকপা হৌৱে।

চীফ মিনিষ্টৰ শিবৰাজ সিংহ চৌহাননা লন-থুম মাঙ-তাকখিবগী যৌদোকশিং খুদক্তা ৱিপোৰ্ট পীৱক্কা মীয়ামদা আপিল তৌখি।

অমৰোমদা, লাক্কাদৌৱিবা পুং ৪৮গী মনুংদা লৈবাক অসিগী তোঙান-তোঙানবা মফম কয়াদা নোং কৰ্মা চুৱবা য়াই হায়না ৱেদৰ দিপাৰ্টমেণ্টকী ওফিসলশিংনা ফোঙদোকশ্বে।

সেঙ্কুএল হৱাশমেণ্টকী ভিক্টিমশিং নুমিৎ ৯০নি ছুটি ফংহনগদৌৱি

ন্যু দিল্লি, জুলাই ১৭ (এজেন্সী) : সেণ্টেল গভৰ্গমেণ্টকী নৃপী ইমপ্লোয়ীশিংনা সেঙ্কুএল হৱাশ-মেণ্টকী কমপ্লেক্ট তৌৱকপা মতমদা ইনক্কাইৱি চখাৱিও মনুংদা নুমিৎ ৯০ নি ছুটি লৌবা য়াহনগদৌৱি।

সেঙ্কুএল হৱাশমেণ্টকী কমপ্লেক্ট তৌৱকপা নৃপীশিংবু মৱাল লৈৱবা মীওইশিং অদুনা কিহন-খংহনবগী থৌৱাং লৌখৎলকপদগী তঙাইফন্দা নুমিৎ ৯০ নি ছুটি পীৱগা মপুং ফানা ইনক্কাইৱি চখনবা থৌৱাং লৌখৎলকপনি হায়ৱি।

দিপাৰ্টমেণ্ট ওফ পাৰ্সনেল এন্দ ট্ৰেনিংদা থোকখিবা ওৰ্ৱৰ অমনা হায়থি মদুদি, সেঙ্কুএল হৱাশমেণ্টকী ভিক্টিম ওইহৌৱবী নৃপী অমবু নুমিৎ ৯০ নি ছুটি পীৱবগী মতাংদা অনৌবা ৱল অমা শেন্লে। সেঙ্কুএল হৱাশ-মেণ্ট ওফ ৱিমেণ এট ৱাৰ্কপ্লেস (প্ৰিভেজন, প্ৰোহিবিচন এন্দ দ

ৱিদ্ৰেসেল) এক্ট, ২০১৩গী প্ৰোভিজন মখাদা অনৌবা ৱল অসি শেন্লেনি হায়ৱি।

থবক মফমদা নৃপীশিংবু ডাকগী শেনবনবগী পান্দমদা এক্ট অসি পাস তৌত্ৰবসু মখা তানা সেঙ্কুএল হৱাশমেণ্টকী ৰাথোক কয়া থোৱকপদগী তঙাইফন্দা অনৌবা থৌৱাং অসি লৌখৎলকপনি হায়ৱি।

দিপাৰ্টমেণ্ট ওফ পাৰ্সনেল এন্দ ট্ৰেনিংদা থোকখিবা ওৰ্ৱৰ অদুনা হায়থি মদুদি, নুমিৎ ৯০ নি ছুটি লৌদুনা লেবা তাৱবসু নৃপী অদুগী তোলেপ কক্কা তৌৱেই। হায়ৱিবা মতম অদুগী মনুংদা মপুং ফানা ইনভেষ্টিগেশন চখদুনা চপ চাবা অচুম-অৱান খঙ দোক্কা ৰা হোংনগনি হায়ৱি। ভিক্টিম অমনা মৱাল ৱেৱবা মীওই অদুগা মখা তানা মফম অমত্তদা থবক তৌমিল্লদুনা লৈদা খুদোংচৱেইদবা মৱল্ল। অনৌবা থৌৱাং অসি লৌখৎলকপনি হায়ৱি।

কেৱলাদগী মাঙখিবা মীওই আই এসতা য়াওশ্বে

কোবিকোদ, জুলাই ১৭ (এজেন্সী): কেৱলাদগী মফম খঙদনা মাঙখিবা নহাশিংগী মৱক্তগী মীওই অমনা ইন্দ্ৰামিক ষ্টেট ওফ ইৱাক এন্দ সিরিয়া (আই এস আই এস) দা য়াওদুনা মুন্নিমশিংগীদমক লাহ্ৰেনগনি হায়না ময়ুমদা মেসেজ থাৱকপনি।

মশাগী চৌজ ২৩ শুৱা মমদ মৱৱাননা ময়ুমদা থাৱকখিবা মেসেজ অদুনা হায়থি, অলাহনা পান্সা থবক তৌববু টেৱিৱজমনি হায়বা তাৱবদি ঐহাক্কাইশামক টেৱিৱজনি হায়না লৌবদা অকাযবা লৈতে। অলাহগী অপান্সা মতুংহন্বা কাশ্মীৰ অমতুং গুজৱাটতা লৈৱিবা মুন্নিমশিং য়াইফনবগীদমক লাহ্ৰেনবা হৌৱগনি।

মমাঙ থাদা মমদ মৱৱাননা ময়ুমদা থাৱকখিবা মেসেজ অমদা ৱেষ্ট এয়াসিগী মফম অমদা লৈৱি হায়না ফোঙদোৱকপা লৈত্ৰবনি।

ইন্দ্ৰামিক ষ্টেটকা খুংশ্বাদুনা কাশ্মীৰ, গুজৱাট অমদি মুজাফফনগৱদা লৈৱিবা মুন্নিমশিংগী মতুং পাংলক্কা মতুংদা অমুক হন্বা ময়ুমদা হল্পকনি হায়নসু মেসেজ থাৱকখিবনি। কুৱানগী ৰাৱোল পল্লদুনা

মৱৱাননা হায়থি, অলাহগী অপান্সা মতুংইয়া তথী-তাওইনা তৌবীৱবা মুন্নিমশিংবু কলকগীদমক ইন্দ্ৰামিক ষ্টেটকা ইন্দ্ৰামিক ষ্টেট ওফ ইৱাক এন্দ সিরিয়া (আই এস আই এস) দা য়াওদুনা মুন্নিমশিংগীদমক লাহ্ৰেনগনি হায়না ময়ুমদা মেসেজ থাৱকপনি।

মমদ মৱৱাননা য়াওনা কেৱলাদগী মাঙখিবা নহাৱোল ১৫ আই এস আই এসতা য়াওৱশ্বা য়াই হায়না হায়দগী

হৌনা চিনদুনা লৈৱিবনি। জুন্ থাদা টেলিগ্ৰাম এংপতা থাৱকখিবা পাউজেল অমনা মহাক্কা হায়থি, যু এস অমসুং ৱসিয়াদী লাক্কাইশিং বোম থাদুনা পীল্লিবা অঙাং য়াওনা মুন্নিম কয়া হাংগীৱি। পুন্মক অসি উন্না-উন্না য়ুমদা ফমদুনা লৈখোকপা তাৱবদি অলাহনা ডাকগীবা গুন্নেই।

UMA AYURVEDIC CLINIC (DR.(VAID) R N GUPTA)

ঔষধিচৰ্মা/লায়েংজৱি

উনশাগী লায়না, অঙৌবা পৰুপা, নুশং, গ্যাপ্টিক, ফিন্দগী অনাবিশি, নাকোংগী প্ৰোৱেম, শমগী প্ৰোৱেম, তাং-তাং চিক্কা অমসুং ঋং নাৰা অসিনচিৰা অনাবিশং

(অঙৌবা পৰুপা)

হৌজিক অঙৌবা পৰুপগীদমক থৌথিলেক্কা ৱানিওই লৈৱে। অঙৌবা পৰুপগীদগীদমক্তা অফবা মখলগী হীদকশিং শিঞ্জিদুনা চাউনা মায় পাক্স লাহেংজৱি। উনশাগী মহৌশাগী কুমাংদা নংত্ৰগা মফল খুদিংমগী হীদকশিং লায়নাশিং ফন্দবা গুন্নে। মায়থিং, ক্ৰিন, অক্কা, উৰিং, মায় চাংপা ফিলি দিগিজ লাহেংজৱি।

(তাং-তাং চিক্কা)

তাং চিক্কা, ঋং নাৰা, থোঙ খুং শিখিবা, মশল পাবা, খুং হাংগপা গুন্দবা, থবক নাৰা, য়ীহন কা হেন্না চেংবা, থবক বেবা, শ্বৱ ফুনকৰিচিংগীদমক ৱাৰিক্কা য়ায়া বন্বা উনবিখু তানবিখু।

লিহ্ৰেবটিকী সিমচেৰ লৈৱবদি বেং হল্পকনি। শ্বৰী চাং হল্পকনি, শ্বশন জেননা থোক্কা, হক্কাগী পাক্সল শোহল্পকনি। হায়ৱিবা প্ৰোৱেমশিং অসি লৈৱবদি অফবা মতমদা ঐহাক্কাগী ক্লিনিক লাক্কাইনা তানবিখু।

(নুশং)

নুশং, ঈ-তাৰা, জাংখংপা, পোশা, হাক্কাচা, নুশং কৰ্কাইচিৰা নুশংগী মখলশিং অসি ওপৱেশন তৌদনা হীদক শিঞ্জিমগা পুখ ফন্দবা গুন্নে।

(গ্যাপ্টিকী প্ৰোৱেম)

ফল্লি পাবা, নুশাগী ফল্লি থুনা ৰকনবা, অখিল কক্কা ৰক্কা, ঈশিং চপা অমদি অমাংগা লোয়ননা কক্কা চপা, ফিন্দুনা হাক্কা, ফিন্দুগী হক্কাগী শক্তি শোহৰা তাৱবদি অফবা মতমদা কৰ্কাই তৌখি অমদি উনবিখু।

(নৃপীগী প্ৰোৱেম)

নৃপীগী মিটেই চপা, থাগী থোংকাপ চাং নাইহবা অদুগা চাং হেন্না নংত্ৰগা থাংনা চপা, মমম নমথিবা, হক্কাং মনুংদা হাক্কা ফুৱি পুংবা অমদি অতৈ লায়নাশিং ফন্দবা গুন্নে।

(নাকোং অমসুং সাইনসকী প্ৰোৱেম)

না তান্সা নাকোংদা জুদুনা লৈবা, হায়ৱা কৰিসু তৌৱমদনা নাকোংদা অংবগী চাং হল্পকপা অমসুং অত্ৰেয়া মফলগী লায়নাশিং ফন্দবা গুন্নে। সাইনসকী প্ৰোৱেম, নাকোংদা মফল, শ্বৱ হেনবদা ৰাণা, হক্কাই তৌদনা নববা, নপ মৰী তাবা অসিনচিৰা তৌৱিবদি ঐহাক্কাগী ক্লিনিক তানবিখু।

(শমগী প্ৰোৱেম)

শম ক্ৰেবা, পোক হৌবা, শমজগী, ঈচাউনা নৌনা পোক হৌবা, কেক শাৰা হাক্কা অসিনচিৰা লায় ওংশিং অসিগী অফবা মতমদা তানবিখু।

HOW TO GIVE UP WINE

If you or your adult want to give up wine. If you want to relapse happiness in your family then please use our "VISH MUKTI" Powder. You can give it with meal, vegetables or tea without telling him.

HOW TO CONTROL SUGAR LEVEL

If you want to control diabetes, then please use our sugar nil. Your sugar level will be control very soon. You can give up insulin, price Rs. 210/-

DR.(VAID) R N GUPTA (396),
Khuyathong Road, Kwality Win Ice Cream Building 1st floor, Opposite Senapati Bus Parking,

CAS Centre for Advanced Studies

The only institute collaborated with ENRICHMENT, New Delhi

ADMISSION OPEN

CLASS XII & CLASS XI

NEW BATCH (2016 - 2017)

CLASS X

(Eng, Maths, Science, Social Sc. & Man)

SPECIAL FEATURES:

- Special Guest teachers (Council & Board).
- Experienced and Expert Faculties.
- Exam. Oriented Chapterwise Study Materials.
- Weekly and Monthly Test Series.
- Targeted Suggestion for Final Exam. by Experts.
- Vision for toppers.

New Batches Commencing from 11th July, 2016

Morning Batch

(4:30 - 7:30) A.M.

For Details contact- **CAS Office**
Centre for Advanced Studies
Keishampat Junction, Imphal.

No.1

Manipur

11th Position
Y. Subramanyam
(2014-15 CBSE)

11th Position
S. Subramanyam
(2014-15 CBSE)

11th Position
S. Subramanyam
(2014-15 CBSE)